

Ustyurt tegisligine media tur shólkemlestirildi

Ustyurt tegisligi óz bawırına kóplegen sırlardı, tariyxdıń jumbaqların jámlegen. Aymaqtıń flora hám fauna dúnyası da ózine tán bolıp, bul jerlerdi siyrek ushırasatuǵın ósimlikler menen haywanlar ózine watan qurǵan.

Usı jıldıń 15-16-may kúnleri Qaraqalpaqstan Respublikası Ekologiya komiteti tárepinen Ustyurt tegisligi media tur shólkemlestirildi.

Media turdıń tiykarǵı maqseti, ǵalaba xabar quralları wákıllerin Qaraqalpaqstannıń ózine tán tábiyatı, aymaqta jaylasqan «Sarıqamıs» kóli hámde «Qubla Ustyurt» milliy tábiyat baǵın óz ishine alǵan bir qansha orınlar menen tanıstırıw hám sol arqalı Ustyurttıń janlı tábiyatın kórsteiwden ibarat.

Dáslepki kúni media tur qatnasıwshıları «Sarıqamıs» kólin barıp kórdi. Jol alıs, hámme sharshaǵan. «Sarıqamıs»tı kóriwden bárshemizdiń sharshaǵanımız sol zamatta tarqadı. Óytkeni bul kóldiń gózzallıǵı, onıń tolqınları hám shuwlaǵan hawazı adamdı ózine sıyqırlap aladı. Quslardıń sestı tolqınǵa qosılıp, bir dem tıńlap qıyalǵa ketiwge májbúrleydi.

«Sarıqamıs» kólinde tabanbalıq, maybalıq, qızılkóz, sudak sıyaqlı kóplegen balıqlar ushırasadı. Kól Turkmenstan hám Ózbekstan menen shegarada jaylasqan bolıp, ájayıp kóriniske iye.

Image not found or type unknown



Hámmemizge belgili Ustyurt tegisliginde Ózbekstan Respublikasınıń Qızıl kitabına kirgizilgen haywanlar jasaydı. Media tur qatnasıwshıları áne sonday siyrek ushırasatuǵın haywanatlar dúnyasınıń gúwası boldı. Bul jerlerdi kiyik, qulan, túlki, Ustyurt qoyı, qarsaq, jabayı ǵaz hám aqqus, jorǵa tuwalaq, sıyaqlı haywanatlar dúnyası ózine mákan qurǵan. Sheksiz Ustyurt tegisliginde erkin jasap atırǵan haywanlarǵa jaqın barıp súwretke alıwǵa háreket ettik. Degen menen oǵada sezgir qásiyetke iye bolǵan haywanlar bizlerdi 2-3 shaqırımnan kórip qashıwǵa tústi. Bizde jeńilmedik, joqarı imkaniyatǵa iye fotoapparatlardan paydalanıp súwretke alıwǵa eristik.

Image not found or type unknown



Image not found or type unknown



Image not found or type unknown



Image not found or type unknown



Image not found or type unknown



Media turdın gezektegi mánzili úsh mámleketti birlestirip turǵan orın, «Qaplanqır» aймаǵı boldı. Bul aymaq kórinisi jaǵınan ajralıp turadı, biyik chinkler, sheksiz keńliklerdi kórip kóziń quwanadı. Aymaqtıń «Qaplanqır» dep atalıwınıń sebebi, bul jerde erte dáwirlerde Qaplanlar jasaǵan.

Túndi usı jerde ótkerip, tańdı qarsı aldıq. Tańǵı Ustyurt hawasın sóz benen jetkeriw qıyın.

Image not found or type unknown



Image not found or type unknown



TKeyingi mánzil «Qulantaqır» tegisligi. Ustyurttıń hár bir aymaǵında ózgeshe sulıwlıq bar. Bulardıń barlıǵı tábiyattıń jaratılısı álbette.

Image not found or type unknown

